



Eldar Sætre, virkandi aðalstjóri í Statoil, á framlögum í morgun. Mynd: Jógvan H. Gardar

Minus í rokniskapinum há Statoil

Jógvan Hugo Gardar

29.10.2014 - 16:02

Oljan.fo

Statoil legði í dag fram roknskapartøluni fyri triðja ársfjórðing. Á tíðindafundi á høvuðsskrivstovuni hjá felagnum á gamla flogvøllinum Fornebu uttanfyri Oslo, legði aðalstjóriin fram tøl sum ikki nógv flog var í.

Eldar Sætre tók fyri 14 døgum síðani við sum virkandi stjóri, tá Helge Lund legði frá sær fyri at byrja í nýggjum starvi.

Rakstrarúrslitið hjá Statoil gjørdist 17 milliardir norskar krónur, og tað er ein afturgongd uppá 39,3 milliardir krónur samanborið við sama tíðarskeið í 2013. Úrslitið gjørdist minus 4,8 milliardir krónur.

Hetta er fyrstu fer síðani Statoil kom á keypsskálan fyri 13 árum síðani at felagið leggur fram ein rokniskap sum vísur minus.

- Rakstrarúrslitið er meint rakt av lægri olju- og gassprísum, umframt at vit hava tikið avgerð um at útseta sølu av gassi, segði Sætre.

Hann vísti á at serliga íløgur í Kanada hava kosta nógv. Statoil avskrivur í Kai Kos Dehseh-loyvinum í Kanada, í samband við at avgerð er tikin um at útseta útbyggingina av Corner-ætlanini. Eisini eru stórar avskrivningar í samband við íløgur í Meksikoflógvanum og í Angola.

Statoil hevur sett í verk innsparingar sum millum annað merkja at umleið 1900 størv skulu burtur í Statoil. Eldar Sætre segði at hendan ætlanin gongur sína gongd.

- Vit ynksja at tryggja okkum at fyrirøkan verður rikin so gott sum gjørligt. Í dag, tá vit síggja hvussu oljuprísurn hefur uppført seg, so er lætt at skilja at tað var ein røtt avgerð at fara undir spariætlanina, segði Sætre. Han vísir á at teirra mál er at tryggja lønsemi í fyrirøkuni, eisini tá prísurn er lágur.

Hann fekk spurningin um hvat sum er pínemarkið hjá Statoil fyri hvussu lágur prísurn kann gerast. Hann svaraði ikki við einum krónutali.

- Eg havi verið so miki leingi í hesu vinnuni, og eg veit at prísurn svingar skjótt. Eg havi verið við tá prísurn hefur verið munandi lægri enn í dag. Fyri eina oljufyrirøku hefur tað týdning at man leggur til rættis so ein tolir tær prísbroyingarnar sum vit vita koma, bæði upp og niður. Statoil tolir dagsins oljuprísir í eina tíð, segði Sætre.